

افادات :- شیخ الحدیث مولانا عبدالحق
ضبط :- مولانا قاری عمر علی حقانی - مدرس تجوید القرآن - ٹل

ملفوظات و افادات

بقیۃ السلف شیخ الحدیث استاذ العلماء شیخ مولانا عبدالحق صاحب کے ارشادات
(نوٹ) ذیل کے ارشادات میں جو کمی یا بیشی ہوئی ہو وہ محمد عمر علی کے قصور فہم سے ہوگی، حضرت
لانا صاحب کی طرف نسبت نہ کریں۔

یکم رجب ۱۴۰۱ھ (جمعرات) حضرت مولانا صاحبؒ کی گھر والی مسجد قدیم میں دعوت و تبلیغ کے
سلسلے کا پہلا گشت کیا ہم نے۔ عشاء کے بعد بیان ہوا۔ صبح کو حضرت کو کارگزاری سنائی۔ حضرت
لانا صاحب نے خصوصی دعا فرمائی اور فرمایا کہ تبلیغی جماعت والے شرقاً غرباً شمالاً جنوباً کلمہ کی دعوت
دے رہے ہیں ایک شخص کو کلمہ پڑھا کر مسلمان کرنا سو کافروں کے قتل سے بہتر ہے۔ (کیونکہ کلمہ کے
یہ دین پھیل سکتا ہے اور جنت کی طرف خود بھی اور دوسروں کو بھی لے جاسکتا ہے) فرمایا نازوں کی پابندی
ہیں نیک سلوک، نظروں کی خاص حفاظت، دعوت فی سبیل اللہ کی محنت کرو انشاء اللہ نجات اخروی
پن کی فلاح اور اللہ تعالیٰ کی خوشنودی کا سبب ہوگا۔

دعوت و تبلیغ | جمعۃ المبارک ۱۴۰۳ھ - بعد نماز عصر
کی فضیلت | تبلیغ جماعت نے جو کراچی سے آئی تھی جس میں کالج کے طلباء بھی تھے۔ حضرت مولانا
صاحب سے ملاقات کی۔ حضرت نے فرمایا، ہم شکر کرتے ہیں کہ اللہ تعالیٰ نے اپنے دین کی خدمت و اشاعت
لئے آپ حضرات کو کالاً اس امت کی ذمہ داری تائیمون الناس بالمعروف وتنہون عن المنکر
اللہ تعالیٰ نے اس امت کو بہتری اس پردی ہے کہ یہ نیکی کا حکم کریں گے اور برائی سے منع کریں گے (یہی
یا علیہم السلام کی محنت تھی) آپ لوگ بھی اس کام میں مصروف ہیں۔ ہمارے اکابرین میں بالخصوص مولانا
الیاسؒ نے جو سلسلہ دعوت و تبلیغ شروع کیا ہے اس میں بڑی برکت ہے اور اللہ تعالیٰ تبلیغی جماعت کے
بیجہ تمام محبت کرتے ہیں کہ ساری دنیا میں کلمہ کی دعوت دے رہے ہیں۔ تمام محبت تو ہو گیا من کان للہ کان
لہ (جو اللہ کا ہو گیا اللہ اس کا ہو گیا) ہم طالب علم ہیں شبہات میں پڑ جاتے ہیں کہ صحابہ کرامؓ کو تو مکہ
مکہ اور مدینہ منورہ زادہما اللہ شرفا میں سکونت نصیب تھی اور وہاں کی یہ فضیلت ہے کہ بیت اللہ شریف

میں ایک نماز پر ایک لاکھ نمازوں کا ثواب ملتا ہے اور مسجد نبویؐ میں ایک نماز پر پچاس ہزار نمازوں کا ثواب ملتا ہے۔ بظاہر تو خیال ہوتا ہے کہ صحابہ کرامؓ نے دو اہم مقامات فتح کئے تھے اب چاہئے تھا کہ وہ بیٹھ کر ایک نماز پر پچاس ہزار یا لاکھ نمازوں کا ثواب حاصل کرتے۔ لیکن صحابہ کرامؓ نے ایسا نہیں کیا وہاں نہیں بیٹھے بلکہ ساری دنیا میں پھیل گئے اور لوگوں کو دعوت دی قُولُوا لَا إِلَهَ إِلَّا اللَّهُ فَتُحْوَا لَعْنَةُ

لَا إِلَهَ إِلَّا اللَّهُ کہہ دو کامیاب ہو جاؤ گے۔ ہمارے آباؤ اجداد اور ہم سب نے جو اسلام قبول کیا ہے کلمہ پڑھا ہے یہ صحابہ کرامؓ کی برکت و محنت ہے۔ مثلاً عصر کی نماز تقریباً اب ارب مسلمانوں نے ادا کی ہوگی تو ان سب نمازوں کا ثواب صحابہ کرامؓ کو بھی ملے گا کہ وہ سبب بنے ہیں۔ تو وہاں مسجد حرام میں ایک نماز پر ایک لاکھ کا ثواب ملتا۔ اب ایک نماز پر ایک ارب کا ثواب ملا۔ اب طالب علمانہ مشیہ رفع ہوا کہ صحابہ کرامؓ کے وہاں مکہ مکرمہ اور مدینہ منورہ میں نہ رہتے بلکہ ساری دنیا میں پھیل جانے کا یہی فائدہ اور نفع تھا جو ان کے زیر نظر تھا تبلیغ والے اکا کا بھی یہی ارشاد ہوتا ہے کہ سبق کے وقت میں طلباء پڑھا کریں اور چھٹی کے دنوں میں تبلیغ کے لئے جا کریں۔

حضرت مولاناؒ نے مزید فرمایا۔ پشاور میں ایک معذور عالم دین مولانا اشرف صاحب ہیں۔ تبلیغ کی برکت سے ایسی جماعت تیار کی ہے (مشرع اور دیندار) حاضرین میں قاری عبداللہ صاحب ڈیرومی صاحب مدرس حقانیہ سے مخاطب ہو کر فرمایا۔ قاری صاحب اس تبلیغ کی عجیب لذت ہے۔ ایک مرتبہ کوئی چکھ لے گا جدا نہیں ہوتا جس نے ایک سنت نبویؐ کو زندہ کیا اس کو سو شہیدوں کا ثواب ملتا ہے۔ ان تبلیغی نوجوانوں کے چہرے روشن ہیں۔ تبلیغ کی برکت ہے۔ شکر ہے اللہ تعالیٰ کا احسان ہے کہ توفیق عطا فرما ہے۔ اللہ تعالیٰ کا ارشاد ہے:-

يٰۤاَيُّهَا الَّذِيْنَ اٰمَنُوْا قُلْ اَسْلَمُوْا قُلْ لَا تَمْنَوْنَ عَلٰٓى اَسْمَآءِكُمْ بَلِ اللّٰهُ يَمُنْ عَلَيْكُمْ اِنْ هٰذَا كُمْ
لَآ اِيْمَانُ اِنْ كُنْتُمْ صٰدِقِيْنَ

دائے پیغمبر، یہ لوگ آپ پر اسلام لانے کا احسان جتاتے ہیں۔ آپ کہہ دیجئے کہ مجھ پر اپنے اسلام لانے کا احسان مت کرو۔ بلکہ اللہ تعالیٰ تم پر احسان رکھتے ہیں۔ کہ اللہ تعالیٰ نے تم کو ایمان کی ہدایت دی بشرطیکہ تم سچے ہو۔

حدیث پاک میں ہے۔ المرء مع من احب

انسان اس کے ساتھ ہوگا آخرت میں، جس کے ساتھ دنیا میں محبت تھی۔

دارالعلوم کے فضلاء | ۳۔ جمعرات ۱۸ جمادی الثانی ۱۴۰۴ھ۔ بعد نماز عصر۔

کی خصوصیات | بعض مہمان فضلاء حقیقیہ جو بلوچستان سے تشریف لاتے تھے مصافحہ کے بعد حضرت

مولانا صاحب نے مخاطب ہو کر فرمایا۔ الحمد للہ دارالعلوم حقیقیہ کے فضلاء علم کے ساتھ عمل سے بھی آراستہ ہوتے ہیں۔ تواضع اور اچھے اخلاق رکھتے ہیں۔ ایک مہمان مولوی محمد رسول نے کہا کہ حضرت ہر جگہ فاضل حقیقیہ دین کی خدمت میں مصروف ہیں تبلیغ میں، تقریریں، تصانیف میں، بالخصوص اس وقت جہاد افغانستان میں غالباً قندھار کے علاقوں میں۔ اولاً جہاد کا اعلان فاضل حقیقیہ مولوی عبدالکریم دہلوی نے کیا۔ اور کابل پکتیا کے علاقہ میں مولوی جلال الدین حقانی نے اعلان جہاد کیا۔

حضرت مولانا صاحب نے فرمایا، یہ اللہ کا فضل ہے۔

تبلیغ اور عفو و درگزر | تبلیغ کے متعلق فرمایا کہ حضرت وحشی جو حضرت حمزہؓ کا قاتل تھا اسلام سے

پہلے، حضور علیہ السلام اور صحابہ کرامؓ تشریف فرما تھے۔ صحابہ کرامؓ ایک دوسرے کو گھور گھور کر دیکھنے لگے کہ آج تو قاتل ہاتھ میں آیا ہے۔ مگر حضور علیہ السلام کے سامنے کوئی بھی جرات نہ کر سکا کہ حضرت وحشی کو کچھ کہیں یا اسے ماریں۔

حضور علیہ الصلوٰۃ والسلام نے فرمایا کہ وحشی کو کچھ مت کہو آج یہ اسلام قبول کرنے آیا ہے۔ اسلام قبول کرنے سے گزشتہ سارے گناہ معاف ہو جاتے ہیں الاسلام یمہدم ما کان قبلہ۔

۴۔ درس حدیث | بدھ۔ محرم ۱۴۰۳ھ

مغرب کی نماز کے بعد حضرت مولانا صاحب کے سامنے رائے وڈ کے سالانہ تبلیغی اجتماع کا ذکر ہوا برادر م حافظ سعید احمد ڈیروی نے کہا جی ہاں اکثر فنون کے طلباء اجتماع کو جا رہے ہیں۔ اجتماع کی کامیابی کے لئے دعا فرمائی۔ بندہ محمد علی نے عرض کیا جی طلباء دورہ حدیث والے آپ کے درس ترمذی شریف دیر بہت خوش ہیں۔ آپ کے درس میں کسی کو کوئی تھکاوٹ اور اداسی نہیں ہوتی۔

فرمایا۔ یہ حدیث شریف کی برکات ہیں۔ حدیث پاک کے درس میں بیٹھا رہنا گویا اللہ تعالیٰ کی مجلس میں بیٹھا رہنا ہے۔ اس لئے کہ حدیث پاک وحی خفی ہے یہ بھی تو اللہ تعالیٰ کے ارشادات ہیں جو آپؐ فرماتے ہیں۔ وما یطق عن الہوی ان ہو الا وحی یوحی۔ اللہ ہمیں اس نعمت کی قدر دانی نصیب کر دے اور اس کی برکات سے مالا مال فرما دے۔

مجھے تو تاریکیوت | ۵۔ ڈیرہ اسماعیل خان کے ایک لیکچرار مہمان ملاقات کے لئے تشریف لائے۔
سے بھی نسبت نہیں | حضرت مولانا صاحب سے ملاقات کی اور کہنے لگے۔ حضرت آپ کی علمی خدمات

اور فیوضات الحمد للہ دنیا کے گوشہ گوشہ میں پھیل رہے ہیں۔ آپ کے مدرسہ کے اچھے املاق اور قابلیت والے ہوتے ہیں۔ جو اب میں حضرت مولانا نے فرمایا۔

اللہ تعالیٰ غنی اور حکیم ذات ہے اپنے دین کی خدمت جس سے چاہے لے سکتا ہے۔ تار عنکبوت سے اسلام کی حفاظت اور خدمت لی۔ ہمارے پیغمبر حضرت محمد صلی اللہ علیہ وسلم اور حضرت ابو بکر صدیق رضی اللہ عنہ غار ثور میں ٹھہرے۔ کفار کے بڑے ماہرین قیام دان جو العیاذ باللہ آپ کے قتل کرنے کی کوشش اور تلاش میں تھے۔ جب نشانات قدم پہچان کر غار کے دروازے تک پہنچے تو آپس میں کہنے لگے کہ یہ غار تو بہت پرانا ہے اس پر عنکبوت نے جالاتانا اور کہو تر نے انڈے دے رکھے ہیں۔ اس میں کوئی بھی نہیں ہے یہ تو پرانا غار ہے اس میں کوئی کیسے پناہ لے سکتا ہے۔

حضرت مولانا صاحب نے مزید فرمایا۔ مجھے تو عنکبوت کے تار سے بھی نسبت نہیں کہ دین کی خدمت کر رہا ہوں۔ یہ تو صرف اور صرف اس غنی جل جلالہ کی مہربانی ہے کہ دین کے خادموں میں شمار کیا ہے۔ اللہ تعالیٰ کا ارشاد ہے **إِلَّا تَتَصَدَّقَ فَقَدْ أَخْذَ اللَّهُ أَكْثَرُ مِمَّا دِينُ** کی خدمت نہیں کرو گے تو اللہ ہی خود حامی و ناصر ہے اپنے دین کا جس سے چاہے خدمت لے سکتا ہے۔

ان یشاء یدھبکم ایھا الناس و یات باخوین و کان اللہ علی ذالک قدیراً
محبوب کی ادا کو اپنائیں گے | ۶۔ فرمایا، رسول اللہ صلی اللہ علیہ وسلم کی سنتوں پر عمل آسان ہے اگر کوئی
تو کامیابی ملے گی | عمل کرنے کی ہمت کرے۔ باپ اپنے بچے پر عاشق ہوتا ہے بچے کے لئے
دن بھر مزدوری کرتا ہے محنت اور تکلیف برداشت کرتا ہے۔ رات کو بچے کھاتے ہیں تو باپ دیکھ کر خوش
ہوتا ہے۔ اس طرح اگر ہم رسول اللہ صلی اللہ علیہ وسلم کے عاشق ہیں تو اپنے محبوب کی ہر ادا کو سنت کو اپنائیں
اس کے لئے محنت اور تکلیف برداشت کریں تو کامیابی ملے گی ومن بطع اللہ ورسوله فقد فاز
فوزاً عظیماً

آخرت کی رسوائی | ۷۔ جمعۃ المبارک ۳ رجب ۱۴۰۱ھ
سے پناہ مانگیں | نماز جمعہ کے بعد دعا کرتے ہوئے فرمایا۔ روز عشر میں سب لوگ جمع ہوں گے جس طرح
کہ تھیلی میں اکٹھا کیا جائے مشرق مغرب، شمال جنوب ہر طرف کے لوگ ایک دوسرے کو خوب دیکھ سکیں گے۔
جس شخص نے جو بھی عمل کیا ہوگا اپنے ساتھ اٹھایا ہوگا۔ چوری، بہکاری، زنا کاری، زبان درازی وغیرہ۔ الغرض
جو بھی گناہ کیا ہوگا وہ ساتھ لئے کھڑا ہوگا اور اس دن کی ذلت و رسوائی سخت ہوگی۔ سب لوگوں کے
سامنے شرمندگی اٹھانی پڑے گی۔ آخرت کی رسوائی سے پناہ مانگیں اللہ تعالیٰ ہمیں محفوظ رکھے۔